



መጨውን የ2002 ምርጫ አስመልክቶ ከግንቦት 7 ንቅናቄ የተሰጠ መግለጫ

ቀን ሐምሌ 23 2001

ግንቦት 7 የፍትህ፣ የነጻነትና የዴሞክራሲ ንቅናቄ የአገራችን ሁለንተናዊ ችግሮች በዋናነት ከመልካም አስተዳደር እጦት ጋር የተያያዙ ችግሮች ናቸው ብሎ ያምናል። መልካም አስተዳደር ደግሞ የፖለቲካው ሥርዓት ብሉሽነት ውጤት ነው። ለዚህም ነው የግንቦት7 ንቅናቄ ብቸኛ አላማ የፖለቲካ ችግራችን በማቃለል ላይ ያነጣጠረ የሆነው። የወያኔ የዘረኛ ፖለቲካና በአንድ ዘር ላይ የተመሰረተ የዘረፋና የአድሎ አገዛዝ ይዟቸው የመጡት ሃገር አውዳሚ አደጋዎች ጤነኛ ያልሆነ የፖለቲካ ሥርዓት ውጤቶች ናቸው። የኢኮኖሚና የማኅበራዊ ስቃዮቻችን፣ የፍትህ እጦትና የሙብት ረገጣ ያስከተሉብን የስብእና መዋረድ የብልሹ የፖለቲካ ሥርዓት ውጤቶች ናቸው። ቀደምቶቻችን ለነጻነታችን የከፈሉት የደም መጣ ከንቱ ሆኖ ቀርቶ በ21ኛው ክፍለ ዘመን ነጻነታችንን ተገፊን በገዛ ሃገራችን የዘረኞች ባርያ ሆነን፣ የመናገር፣ የመጻፍ፣ የመሰብሰብ፣ ጀግኖች በህይወታቸው ያስከበሩትን ባንዲራ የማውለብለብ የዜግነት ብቻ ሳይሆን አሁንም የማሰብና የሰውነት መብታቸውን ጭምር ጥቂት ዘረኞች ሊገፉት የቻሉት ብልሹ የፖለቲካ ሥርዓት በሃገር ላይ በመንገሱ ነው። የተለያዩ ብሄር ብሄረሰቦች የሙብት ጥያቄዎች፣ በየክልሉና በማእከላዊ መንግስቱ አስተዳደር ውስጥ በነጻነትና በእኩልነት ለመሳተፍ ለዘመናት የከፈሉት መስዋእትን መና ሆኖ የቀረው በተበላሸው የፖለቲካ ሥርዓታችን ምክንያት ነው። ከእነዚህ ሁሉ ችግሮች ለመገላገል የሃገሪቱን ፖለቲካ አሁን የቆመበትን ዘረኛ አምባገነናዊ መሠረት አፍርሶ ዴሞክራሲያዊ በሆነ መደላድል ላይ ማስቀመጥ ይኖርብናል ብሎ የግንቦት7 ንቅናቄ ያምናል። ይህንን እምነቱን ደግሞ ደጋግሞ ገልጿል።

ግንቦት 7 «ዴሞክራሲያዊ ሥርዓት» ሲልም ህዝብ በነጻና ፍትሃዊ ምርጫ መርጦ ለሥልጣን ያበቃው በዚህ የተነሳ ለሕዝብ ተጠያቂ የሆነና ሕዝብን የሚፈራ መንግሥት፤ ለተወሰነ ግዜ መንግሥታዊ ስልጣኑን በኮንትራት የተረከበበት የፖለቲካ ሥርዓት ማለቱ ነው። እንዲህ አይነቱ የፖለቲካ ሥርዓት ግን ዝም ብለን ስለተመኘነው የሚመጣ አይደለም። ዴሞክራሲያዊ የፖለቲካ ሥርዓት ዝም ብሎ በራሱ አይከሰትም።

ሁሉም በሃገሪቱ የሚገኙ ዜጎችና የእነዚህን ዜጎች ፖለቲካዊ ኢኮኖሚያዊና ማህበራዊ ፍላጎቶች እንወክላለን የሚሉ የፖለቲካ ድርጅቶች በእኩልነትና በነጻነት ተንቅሳቅሰው፤ በነጻነት ተደራጅተውና አደራጅተው፤ በነጻነት የድርጅቶቻቸውን መርሃ ግብር ለህዝብ አቅርበው፤ ህዝብም በነጻነት ድምጹን ሰጥቶ፤ ህዝብ የሰጠውም ድምጽ ያለምንም ማጭበርበሪ ተቆጥሮ፤ አብዛኛው ህዝብ ድምጹን የሰጠው ወይም የሰጣቸው ድርጅቶች በተናጠል ወይም በጋራ የመንግስት ሥርዓቱን ሲረከቡ ብቻ ነው ይህ ሥርዓት የሚመጣው።

ነጻና ፍትሃዊ በሆነ፣ ምንም አይነት ጭቅጭቅ በሌለበት የምርጫ ሂደት በአብዛኛው ህዝብ የድምጽ ብልጫ የሚመሰየም መንግስት እራሱን ዴሞክራሲያዊና ህጋዊ መንግሥት ብሎ መጥራት ይችላል። በህዝብ ይሁንታ የተመሠረተ መንግሥት በመሆኑም የመረጠውን የአብዛኛው ህዝብ ድጋፍ ይኖራል። ይህ ብቻ አይደለም። በምርጫ አሸንፎ ስልጣን ለመያዝ ለቻለው ድርጅት ወይም ድርጅቶች ድምጽ የሰጠው ህዝብ ብቻ ሳይሆን ተቃዋሚውንም የመረጠው ህዝብ ድጋፉን ይሰጠዋል። ሥልጣን ላይ የወጣው መንግስት በጠምንጃ ወይም በተጭበረብረ ምርጫ ሳይሆን ነጻና ፍትሃዊ በሆነ ምርጫ የመጣ እንደሆነ ስለሚያውቅ የመረጠው ድርጅት ባለመሸነፉ የተከፋው ተቃዋሚ የተሸነፈበት የምርጫ ህግና ሂደት ፍትሃዊ መሆኑን ስለሚረዳ ሽንፈቱን በጸጋ ይቀበላል። በዴሞክራሲ ምርጫ ስልጣን ላይ የወጣው አካል የመረጠውን ህዝብ ብቻ ሳይሆን ያልመረጠውን ህዝብ በእኩልነት የማስተናገድ ህገ መንግስታዊ ግዴታ እንዳለበት ስለሚያውቅ ለተቃዋሚ ድምጽ የሰጠው ህዝብ የብቃት ፍራቻ አይገጥመውም። ተቃዋሚው ድርጅት ሆነ ዜጋ ወደፊትም በተወሰነ ግዜ የሚመጣ ሌላ የምርጫ እድል እንደሚኖር ያውቃል። ስለሚያውቀውም ባለፈው ምርጫ ለድል ያልበቃባቸውን ምክንያቶች መርምሮና ማስተካካል የሚገባውን አስተካካሎ በመጨው ምርጫ አሸናፊ ሆኖ እንዲወጣ ተግቶ ይሰራል። በትእግስት ይጠብቃል።

ይህን የመሰለው በሁሉም ዜጎች ተቀባይነት ያገኘ የዴሞክራሲ ምርጫ ሂደት ሰላምና መረጋጋት ያመጣል። በሰላምና መረጋጋት ላይ የተመሰረተ ጠንካራና ፈጣን የኢኮኖሚና ማኅበራዊ እድገትና ግንባታ ማስጀመር የሚቻልበት ቁልፍ ሁኔታን ይፈጥራል። ለዚህም ነው ግንቦት7 ሁሉም ዜጎች መብታቸውና ነጻነታቸው ተከብሮ ሁሉም በምርጫው የጨዋታ ህግ ተስማማተው በገቡበት የምርጫ ሂደት የሚፈጠር ዴሞክራሲያዊ የፖለቲካ ሥርዓት በሃገራችን እንዲኖር ማድርግ አቢይ ጉዳይ ነው የሚለው።

በሃገራችን እንዲህ አይነቱ የምርጫ ሙከራ ለመጀመሪያ ጊዜ የተደረገው በ1997 ዓ.ም የምርጫ ወቅት ነበር። በ1997 የተደረገውን አገራዊ ምርጫ «ሙከራ» ያልንበት ምክንያት የ1997 ምርጫ በበርካታ ምክንያቶች ቀድሞ ከነበሩ ምርጫዎች የተሻለ የነበረ በመሆኑ እንጂ አንድ ነጻና ፍትሃዊ ምርጫ ማሟላት የሚገባውን ቅድመ ሁኔታዎች በሙሉ አሟልቶ የተገኘ እንዳልነበረ ስለምናውቅ ነው። በዴሞክራሲያዊነቱ ታሪካዊ ነው የተባለለት የ1997 ምርጫ ገና ከጅምሩ ወያኔ በተቀናቃኞቹ ላይ የበላይነት የሚሰጡት በርካታ ህገወጥ ድርጊቶች የተከናወኑበት ነበር። ህዝቡን ለማስፈራራት በአንዳንድ ክልሎች ከምርጫው በፊት ግድያ፣ እስራትና ወከባ በስፋት ተካሂዷል። ወያኔ ሁሉንም መንግሥታዊ የሆኑ ተቋማት ጉብረት ሃብትና የሰው ሃይል በእጁ ይዞ እንዳሻው በሚያዝበትና በሚጠቀምበት ሁኔታ የተደረገ ምርጫ ነበር - የ1997ቱ ምርጫ። ምርጫው የተደረገው መለስ እንዳሻው በካድሬዎቹ ሞልቶ በፈጠራቸው፣ እንዳሻው የሚያዘቸው የምርጫ ቦርድና የፍትህ ተቋማት ቁጥጥር ሥር ነበር። ምርጫው የተደረገው ወያኔ እንዳሻው በህዝብ ላይ ሊያዘምት የሚችለውን የወታደር፣ የሰላላና የፖሊስ ሃይል በእጁ እንደያዘ ነበር። ምርጫው የተደረገው በመንግሥት እጅ ባለውና ብቸኛው የአገሪቱ የመገናኛ ብዙሃን ራድዮ ቴሌቪዥና ጋዜጣው የምርጫው ውድድር ከመጀመሩ ከወራት በፊትና ከተጀመረም በኋላ የሚያቀርቡትን ፕሮግራምና ዜና የወያኔ የምርጫ ዘመቻ ማድረግ በቻሉበት፣ በቀን 24 ሰዓት ለወያኔ አሸናፊነት በሚሰሩበት ሁኔታ ነበር። ተቃዋሚዎች ግን በወያኔ ችሮታ ተቆጥሮ በሚሰጣቸው በቀን ስድስት ደቂቃ የሚደቃ ራሽን ተርቦው የተከናወነ ምርጫ ነበር።

አንግዲህ እነዚህንና ሌሎችንም ያልጠቀሰናቸውን የወያኔን የመመረጥ ሚዛን ወደአራሱ የሚያጋድሉ ብዙ መሰሪ ሥራዎችን ሠርቶ ነበር ተቀናቃኝ የሆኑትን የፖለቲካ ድርጅቶች በዝረራ አሸንፎ እወጣለሁ በሚል ትምክህት ምርጫውን ለተቃዋሚዎች ከሌላው ጊዜ ከፊት አድርጎ ኑ ግጠሙኝ ያለው። የወያኔ የፖለቲካ ሥርአት (ፖለቲካ ከተባለ) መሰረቱ የበሰበሰ የጥቂት ዘረኞችና ሙሰኞች ቡድን በመሆኑ ከምርጫው በፊት ምርጫውን ለማሸነፍ በማለት ያሰረው ሴራ በሙሉ ለድራማ ብሎ በከፈታት የዴሞክራሲ ጠባብ ቀዳዳ የሚገባውን የሕዝብ ቁጣና የተቃዋሚ ጎርፍ መቋቋም አቃተው። ተቃዋሚዎች በተከፈተችው የዴሞክራሲ ቀዳዳ ተጠቀሙ፤ ሕዝብም ደገፋቸው። እናም ወያኔን በራሱ የጨዋታ ህግ፣ በገዛ ሜዳውና በራሱ ዳኝነት ገጥመው አፈር ድሜ አስጋጡት። ወያኔ ያልጠበቀው ሽንፈት ገጠመው፤ አፈረ። እንደ ሕፃናት ጨዋታ «ዳቦ ተቆረሰ ጨዋታ ፈረሰ» ወደነበራችሁበት ተመለሱ ሂዱ ሂዱ ብሎ ተቃዋሚዎቹንና ሕዝብን አመናጨቀ። ይህ አይሆንም ያሉትን ቀድሞውኑ ሙሉ በሙሉ ተቆጣጥሯቸው በነበሩት ጠፍጥፎ በሠራቸው ተቋናቸው ውስጥ ባሰባሰባቸው ጭራቆች አመካይነት ዘመተባቸው። የመገናኛ ብዙሃኑ የጭጋ ጅራፉን፣ ዳኞች የሃሰት ብይናቸውን፣ አጋዚዎች ጥይታቸውን በሕዝብና በተቃዋሚ ላይ አርከፈኩት።

«ጨዋታው ፈረሰ» ሲባሉ ልጅነታቸውን የተረዱት እያለቀሱ በእጅታቸው ጫፍ እንባቸውንና ሌላም ነገር እየጠራረጉ ፓርላማ ገብተውም የእፍርታሙን ጉልበትና የመለሰን ተረት እየሰሙ መተኛት ጀመሩ። ወያኔ ሁሉ ነገር እረጭ ሲልለት እንደገና ተመልሶ ሌላ ምርጫውን የሚያሸንፍበት ዘዴ ተልሞ ኑ የምርጫ ጨዋታ እንጫወት የሚለውን ቀልድን እንደገና ይዞ ብቅ አለ። የመጨው የ2002 ምርጫ ገና ባልሻረው የ1997 የምርጫ ቁስል ላይ ለመግባት የተዘጋጀ የይሉኝታ ቢስ ባለጌ ጭራሮ ነው። መለስ ዜናዊ ለነጻና ፍትሃዊ ምርጫ ወሳኝ የሆኑትን ተቋማት ብቸኛ ተቆጣጣሪ ሆኖ በተደረገ የ1997ቱ ምርጫ የደረሰባቸውን ስቃይ በሚገባ የሚያስታውሱ ዜጎች አሁን መለስ እያቀረበ ላለው ፌዘኛ የ2002 የምርጫ ጨዋታ ጥሪ ምላሻቸው ምን ሊሆን ይገባል? ግንቦት 7 ለዚህ መለስ አለው።

ዴሞክራሲ የሃገራችን ህልውና ማስጠበቂያ፣ የመብታችን ማስከበሪያ፣ የብልጽግ ማምጫና የሰላማችን ዋስትና ነው። ይህን ክቡር ጉደይ ጨዋታ አድርገን አናየውም። ነጻና ፍትህዊ ምርጫ የሚካሄድበት ሁኔታ ምን መምሰል እንደሚገባው ምርጫ 97ን ተከትሎ ከቀመስነው መከራ በተግባር ተምረናል። ዛሬም ወታደሩን፣ ሰላላውን፣ ፖሊሱን በኪስህ ይዘህ፤ ቀንና ማታ በቴሌቢዥኑ መስኮት እንዳሻ እየተጎማመልህ፤ ካድሬዎችህን በምርጫ ቦርድና በፍትህ ሥርዓቱ ውስጥ ሰግስገህ፤ ኑ የዴሞክራሲ እቃ እቃ እንጫወት የሚለውን ቀልድህን ተወው። እኛ ሁሉንም ዜጎችና ፖለቲካ ድርጅቶች በእኩልነት የሚሰተናግዱ፣ የህዝብን ፍላጎት የሚሰከብሩና የሚከላከሉ ተቋማት ላሉበት ዴሞክራሲያዊ ሂደት መጀመር የጀመርነውን ትግል እንቀጥላለን። ይህንን መሰረታዊና ቁልፍ የሃገራችንን የዴሞክራሲ ችግር መፍታት በተናጠል ይሁን በጋራ ለሚታገሉት ኃይሎች በሙሉ ድገፋችን እንሰጣለን። ዴሞክራሲ ምርጫ ብለህ ምርጫን የዜጎችን የፖለቲካ እምነት መሰለያ ወጪ የሌለው መሳሪያ አድርገህ ሰልለህ ከእርሻችን፣ ከንግዳችን፣ ከሥራችን ከመሥሪያ ቤታችን እንደአውሬ መግቢያ እስከናጣ አደንክን፣ አሳደድክን፣ ያ አይበቃህም??? መለስ ሆይ የምትባለውን ብላ አንዴ የተባለነው ይበቃናል።

ሌሎት ይገባል እንላለን።

www.ginbot7.org/